

Member's Representation

† ಶ್ರೀ ಎಸ್. ಶಿವಪ್ಪ (ಶ್ರವಣಬೆಳಗೊಳ).—ಒಂದು ವಿಶೇಷ ವಿಷಯವನ್ನು ಸಭೆಯ ಗಮನಕ್ಕೆ ತರಲಿಚಿ ಸ್ಪಷ್ಟನೆ. ಈ ಸಭೆಯ ಕಾರ್ಯಕಾರಿಗಳು ಪ್ರಾರಂಭವಾಗಿ ಸುಮಾರು 5-6 ದಿವಸಗಳಾದುವು. ರಾಜ್ಯಪಾಲರ ಭಾಷಣ ಬಹಳ ಮಹತ್ವಪೂರ್ಣವಾದುದು ; ಅದರಮೇಲೆ ದೇಶದ ನೀತಿಯನ್ನು ಚರ್ಚೆ ಮಾಡುತ್ತಾ ಇಂತಕ್ಕಂಥ ಸಮಯದಲ್ಲಿ ಈ ದೇಶದ ಮಾನ್ಯ ಮುಖ್ಯ ಮಂತ್ರಿಗಳು, ಈ ಸಭೆಯಲ್ಲಿ ಪ್ರಾರಂಭದಲ್ಲಿ ಕೂಡ ಗೈರುಹಾಜರಾಗಿದ್ದಾರೆ. ಅವರಿಗೆ ಅನಾರೋಗ್ಯವೋ ಏನೋ ನಮಗೆ ತಿಳಿಯದು. ಆದರೆ ಪತ್ರಿಕೆಗಳ ಮುಂಬಾಂತರ ನಾವು ನೋಡಿದ್ದೇ ಆದರೆ ಅವರು ಕ್ಯಾಬಿನೆಟ್ನ ಮೀಟಿಂಗುಗಳಲ್ಲಿ ಹಾಜರಾಗುತ್ತಿದ್ದಾರೆ ಎಂಬ ಅಂಶ ವ್ಯಕ್ತವಾಗುತ್ತಿದೆ. ಆದ್ದರಿಂದ ಕೆಲವು ಕಾಲವಾದರೂ ಅವರು ಈ ಸಭೆಯಲ್ಲಿ ಹಾಜರು ಇರಬೇಕಾಗಿತ್ತು. ಒಂದು ನಿಮಿಷ ಕೂಡ ಈ ಸಭೆಯಲ್ಲಿ ಹಾಜರಾಗದೆ, ನಮ್ಮ ಈ ಸಭೆಗೆ ಅಲಕ್ಷ್ಯವನ್ನು ತೋರಿಸಿದ್ದಾರೆ. ಅವರು ಅನಾರೋಗ್ಯದ ನಿಮಿತ್ತ ಬರುತ್ತಿಲ್ಲವೋ, ನಡೆದುಕೊಂಡು ಬರಲು ಆಗದೆ ಬರುತ್ತಿಲ್ಲವೋ ಗೊತ್ತಿಲ್ಲ. ಇಲ್ಲಿಗೆ ಬರದೆ ಇರುವುದಕ್ಕೆ ಮಹತ್ತರವಾದ ಕಾರಣವೇನು ಎಂಬ ಬಗ್ಗೆ ಸಭಾಪತಿ ಯವರು ಸರಕಾರದಿಂದ ಉತ್ತರ ಕೊಡಿಸಬೇಕು.

† ಶ್ರೀ ಎಸ್. ಆರ್. ಕಂಠಿ (ವಿದ್ಯಾಶಾಖೆಯ ಮಂತ್ರಿಗಳು).—ಸರ್ವಸಾಧಾರಣವಾಗಿ ಎಲ್ಲರಿಗೂ ಗೊತ್ತಿದೆ ಮುಖ್ಯಮಂತ್ರಿಗಳ ಆರೋಗ್ಯ ಚೆನ್ನಾಗಿಲ್ಲ ಎಂಬುದು ಮೊದಲನೆಯ ದಿವಸ ಗವರ್ನರ್ ಆಫೀಸ್ ಇದ್ದಾಗ ಮುಖ್ಯ ಮಂತ್ರಿಗಳು ಇಲ್ಲವು, ಅದು ಅವುಗೂ ಗೊತ್ತಿದೆ. ಆದರೆ ಅವರಿಗೆ ಒಂದು ಮಾತನ್ನು ಮಾತ್ರ ಹೇಳುತ್ತಾ ಇದ್ದೇನೆ. ಮುಖ್ಯ ಮಂತ್ರಿಗಳು ಏನೇ ಇದ್ದರೂ ಇಲ್ಲಿಗೆ ಬರಬಾರದೆ ಇಂತಕ್ಕಂಥ ಮನಸ್ಸಿರಬಲ್ಲ. ಬಂದೇ ಬರುತ್ತಿದ್ದರು. ನಾವೇ ಅವರ ಸ್ಥಿತಿಯನ್ನು ನೋಡಿ, ತಾವು ಬರಬಹುದು, ತಮ್ಮ ಆರೋಗ್ಯ ಚೆನ್ನಾಗಿಲ್ಲವೆಂದು ಹೇಳಿಕೊಂಡಿದ್ದೇವೆ, ಏಕೆಂದರೆ ಬಂದರೆ ಸ್ಥಿತಿ ಕ್ಷೇಣವಾಗಿ ಬಹಳ ಕಷ್ಟವಾಗುವ ಸಂಭವವಿದೆ. ಆದ್ದರಿಂದ ಅಪೊಸಿಷನ್ ಪಾರ್ಟಿ ನಾಯಕರು ಇದನ್ನು ಗಮನಿಸಿ ಇಂಥ ಪ್ರಶ್ನೆಯನ್ನು ಕೇಳದೆ ಇರುವುದು ಹೆಚ್ಚು ಒಳ್ಳೆಯದು ಎಂದು ಕಾಣುತ್ತದೆ. ನಮ್ಮನ್ನು ಕೇಳಿದರೆ ಅದಕ್ಕೆ ಸರಿಯಾದಂಥ ಉತ್ತರ ಪ್ರೈವೇಟಾಗಿ ಕೊಡುತ್ತೇವೆ. ಸರಿಯಾಗಿ ಕಾಣದೆ ಇದ್ದರೆ ಇಂಥ ಪ್ರಶ್ನೆ ಎಲ್ಲಿ ಕೇಳಬಹುದು.

ಶ್ರೀ ಎಸ್. ಶಿವಪ್ಪ.—ಮಾನ್ಯ ಮಂತ್ರಿಗಳು ಹೇಳಿದ ಉತ್ತರವ ಧೋರಣೆ ನೋಡಿದರೆ, ನಾವು ಕೇಳತಕ್ಕ ಪ್ರಶ್ನೆಯ ಹಕ್ಕನ್ನು ಕೇಳಿದಂತಾಗುತ್ತದೆ. ಪ್ರಧಾನವಂತ್ರಿ ನೆಹರುವರಿಗೆ ಇವರಿಗಿಂತ ಬೃಹದಾಕಾರವಾದ ಖಾಕಿ ಇತ್ತು. ಅವರು ಪಾರ್ಲಿಮೆಂಟಿನ ಸದಸ್ಯರನ್ನು ಬಂದಾಗ ಅವರಿಗೆ ವಿರೋಧಪಕ್ಷದವರ ಕುಳಿತುಕೊಂಡು ಮಾತನಾಡಬೇಕೆಂದು ಮನವಿ ಮಾಡಿಕೊಂಡರು. ಆದರೆ ಕಂಠಿಯವರು ಮುಖ್ಯ ಮಂತ್ರಿಯವರನ್ನು ಇಲ್ಲಿಗೆ ಬರಬೇಡಿ ಎಂದು ಹೇಳಿಬಿಟ್ಟಿದ್ದಾರೆ. ಇದು ಮಂಡಿತ ಈ ಸಭೆಗೆ ಗೌರವ ತರತಕ್ಕ ಮಾತಲ್ಲ.

ಶ್ರೀ ಎಸ್. ಆರ್. ಕಂಠಿ.—ಇದು ವಿವಾದದ ಮಾತು ಅಥವಾ ಪ್ರಶ್ನೆ ಅಲ್ಲ. ಡಾಕ್ಟರೂ ಬೇಡ ಎಂದು ಹೇಳಿದ್ದಾರೆ, ನಾವೂ ಬೇಡ ಎಂದು ಹೇಳಿದೆವು. ಅವರಿಗೂ ಗೊತ್ತಿದೆ. ಈ ವಿಚಾರ ಇಲ್ಲಿ ಎತ್ತದೆ ಇದ್ದರೆ ಒಳ್ಳೆಯದಾಗಿ ಕಾಣುತ್ತದೆ.

Mr. SPEAKER.—I am getting slips today showing time which will overflow for two days. Yesterday 3 hours were practically wrenched out at my instance for this Debate. I want all the whips to meet together and bring about greater co-ordination. I will allow the Debate to continue till 4 O' clock when the Hon'ble Ministers will be called upon to speak. There will be 15 minutes for Seeking clarifications. Then it will be put to vote, if voting is necessary.

Sri S. SIVAPPA.—The general discussion on the Governor's Address may continue till 6 o' clock and the reply by the Ministers may be made tomorrow.

Mr. SPEAKER.—The Hon'ble Member was a Member of the Business Advisory Committee. How can he raise it? I want to oblige members and want to keep them satisfied.

Sri SIDDIAH KASHIMATH (Shirhatti).—Many Members want to participate in the debate. The time may be extended till 6 o' clock.

Mr. SPEAKER.—I will consider it.

MOTION OF THANKS TO THE GOVERNOR FOR HIS ADDRESS

(Debate Continued.)

ಶ್ರೀ ಎಸ್. ಭೀಮಣ್ಣ (ಭಾಲ್ಕಿ).—ಸಭಾಪತಿಯವರ, ನಿನ್ನೆ ದಿವಸ ಡೆಮಾಕ್ರಸಿ ಹೆಸರಿನಲ್ಲಿ ನಮ್ಮ ಸರಕಾರ ನಮ್ಮ ರಾಜ್ಯದ ಒಂದು ಭಾಗದಲ್ಲಿ ಯಾವ ಪ್ರಕಾರ ಪೊಲೀಸು ರಾಜ್ಯ ನಡೆಸುತ್ತಿದೆ ಎಂಬ ಮಾತನ್ನು ತಿಳಿಸಿದೆ. ಅದಕ್ಕೆ ಒಂದು ಉದಾಹರಣೆಕೊಟ್ಟು ನಾಲ್ಕು ಮಾತುಗಳನ್ನು ಹೇಳಿ ನನ್ನ ಭಾಷಣವನ್ನು ಮುಗಿಸುತ್ತೇನೆ. ಚಿಡಗೊಪ್ಪದಲ್ಲಿ ಒಂದು ಪೊಲೀಸು ಅತ್ಯಾಚಾರ ನಡೆಯಿತು.

ಎಷ್ಟೋ ಪ್ರಾಣ ಹಾನಿಕರವಾದಂತಹ ತಕ್ಕೀರುಗಳಾದರೂ ಆ ಕೇಸುಗಳು ರಿಜಿಸ್ಟರ್ ಆಗುವುದಿಲ್ಲ. ಅಂತಹ ಉದಾಹರಣೆಗಳು ನಮ್ಮ ಜಿಲ್ಲೆಯಲ್ಲಿ ಬೇಕಾದಷ್ಟು ಇವೆ. ಈ ವಿಷಯವನ್ನು ಸರಕಾರದವರ ನಜರಿಗೆ ತಂದ ನಂತರ ಅವರು ಏನು ಕಾರ್ಯಕ್ರಮವನ್ನು ತೆಗೆದುಕೊಂಡರು ಎಂದರೆ ಒಬ್ಬ ಸಬ್ ಇನ್‌ಸ್ಪೆಕ್ಟರ್‌ನನ್ನು ಟ್ರಾನ್ಸ್‌ಫರ್ ಮಾಡಿ ಸರ್ಕಾರ ಇನ್‌ಸ್ಪೆಕ್ಟರ್‌ರಾಗಿ ಮಾಡಿದರು. ಇದನ್ನು ಹೇಳುವ ನನ್ನ ಉದ್ದೇಶ ಏನೆಂದರೆ ಈ ಸರಕಾರದವರ ನೀತಿ ಏನಿದೆ ಇವತ್ತಿನ ದಿವಸ ಅದು ತಪ್ಪು ನೀತಿ ಆಗಿದೆ. ಡೆಮಾಕ್ರಸಿ ಹೆಸರಿನಲ್ಲಿ ಡೆವಲಪ್‌ಮೆಂಟ್ ಕಾರ್ಯಗಳನ್ನು ಮಾಡುತ್ತಾ ಇದ್ದೇನೆ ಎಂದು ಹೇಳುತ್ತಾ ಇದ್ದೀರಿ. ಯಾವ ದೇಶದಲ್ಲಿ ರಾ ಅಂಡ್ ಆರ್ಡರ್ ಸರಿಯಾಗಿಲ್ಲವೋ, ಯಾವ ದೇಶದಲ್ಲಿ ಮನುಷ್ಯರ ಜೀವಕ್ಕೆ ಸುರಕ್ಷತೆ ಇಲ್ಲವೋ, ಯಾವ ದೇಶದಲ್ಲಿ ಮನುಷ್ಯರ ಮಾನ ಮರ್ಯಾದೆಗಳಿಗೆ ಸುರಕ್ಷತೆ ಇಲ್ಲವೋ ಅಂತಹ ದೇಶದಲ್ಲಿ ಈ ಪ್ರಕಾರ ಅಭಿವೃದ್ಧಿ ಕಾರ್ಯಗಳನ್ನು ಮಾಡುತ್ತೇವೆ ಎಂದು ಹೇಳುವುದಾದರೆ ಅದು ಸುಳ್ಳು ಮಾತಾಗುತ್ತದೆ ಎಂದು ನಾನು ಹೇಳುತ್ತೇನೆ. ಸರಕಾರದ ನೀತಿ ಅಭಿವೃದ್ಧಿ ಕಾರ್ಯಗಳನ್ನು ಮಾಡುವುದಾಗಿದೆ ಎಂದು ತಾವು ಹೇಳುತ್ತಿರುವುದು ನಿಜವಾಗಿಯೂ ಸರಿಯಾದ ಮಾತಲ್ಲ ಏಕೆಂದರೆ ಇವತ್ತು ನಾನು ತಮ್ಮ ಮುಂದೆ ಹೇಳುವುದಾದರೆ ನಮ್ಮ ದೇಶದಲ್ಲಿ ಒಂದು ಭಾಗಕ್ಕೂ ಇನ್ನೊಂದು ಭಾಗಕ್ಕೂ ಡಿಸ್ಟಿಂಕ್ಷನ್ ಮಾಡುತ್ತಾ ಇದ್ದೀರಿ. ಒಂದು ಭಾಗಕ್ಕೆ ಕೋಟ್ಯಂತರ ರೂಪಾಯಿಗಳನ್ನು ಸುರಿಯುತ್ತಾ ಇದ್ದೀರಿ ಮತ್ತೊಂದು ಕಡೆ ಬೆಂಕಿ ಸುರಿಯುತ್ತಾ ಇದ್ದೀರಿ; ಎಂದು ನಾನು ಬಂಡಿತವಾಗಿಯೂ ಹೇಳಬೇಕಾಗಿದೆ. ಏಕೆಂದರೆ ನಾವು ಮೈಸೂರು ಸಂಸ್ಥಾನಕ್ಕೆ ಸೇರಿ 7 ವರ್ಷಗಳಾಗುತ್ತಾ ಬಂತು. ನಮ್ಮ ಭಾಗದಲ್ಲಿ ಆಗಿರುವ ಅಭಿವೃದ್ಧಿ ಕಾರ್ಯಗಳನ್ನು ನೋಡಿದ್ದೇ ಅದರ ಒಂದು ಉದಾಹರಣೆಯನ್ನು ತಮಗೆ ಕೊಡುತ್ತೇನೆ. ಬೀದರ್ ಜಿಲ್ಲೆಯ ವಿಷಯವನ್ನು ಶ್ರೀಮಾನ್ ಕಂಠಿಯವರಿಗೆ ತಿಳಿಸಿದ್ದೇನೆ. ಅವರ ಹತ್ತಿರ ಹೋಗಿ ರೆಪ್ರೆಸೆಂಟೇಷನ್ ಮಾಡಿದ್ದೇನೆ. ನಮ್ಮಲ್ಲಿ ಎಷ್ಟು ಹೈಸ್ಕೂಲುಗಳು ಇವೆ, ನಮ್ಮಲ್ಲಿರತಕ್ಕ 6 ಲಕ್ಷ ಜನಸಂಖ್ಯೆಯಲ್ಲಿ ಎಷ್ಟು ಜನ ಹುಡುಗರಿಗೆ ಕಾಲೇಜು ಪ್ರವೇಶ ದೊರಕಿದೆ ಎಂಬುದನ್ನು ತಮಗೆ ತಿಳಿಸಬೇಕಾದರೆ ವರ್ಷಕ್ಕೆ 4 ಅಥವಾ 6 ಜನರಿಗಿಂತ ಹೆಚ್ಚಾಗಿ ಯಾರಿಗೂ ಸಹ ಕಾಲೇಜಿನಲ್ಲಿ ಪ್ರವೇಶ ಸಿಕ್ಕಿಲ್ಲ. ಕಾಶ್ಮೀರದಿಂದ ಬರತಕ್ಕ ಜನರಿಗೆ ಇಲ್ಲಿ ಇರತಕ್ಕ ಮೆಡಿಕರ್ ಮತ್ತು ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ ಸೀಟುಗಳು ಸಿಕ್ಕುತ್ತಿವೆಯೇ ಹೊರತು ನಮ್ಮ ದೇಶದವರಾದ ನಮ್ಮ ಹುಡುಗರಿಗೆ ಸೀಟುಗಳು ಸಿಕ್ಕುತ್ತಿಲ್ಲ. ಇಂತಹ ಒಂದು ಪರಿಸ್ಥಿತಿ ನಮ್ಮ ದೇಶದಲ್ಲಿ ಇದೆ. ಹೈಸ್ಕೂಲುಗಳು ನಮ್ಮ ಭಾಗದಲ್ಲಿ ಇದ್ದರೂ ಉದಾಹರಣೆಗೆ ಭಾಲ್ಕಿಯಲ್ಲಿರತಕ್ಕ ಹೈಸ್ಕೂಲನ್ನು ತೆಗೆದುಕೊಂಡರೆ ಅಲ್ಲಿ ಅಭ್ಯಾಸ ಯಾವರೀತಿ ನಡೆಯುತ್ತಿದೆ ಎಂಬ ಮಾತನ್ನು ತಿಳಿಸಲು ಅಪೇಕ್ಷಿಸುತ್ತೇನೆ. ಅಲ್ಲಿನ ರಿಸರ್ಡ್ ಈ ವರ್ಷ ಮೂರು ಪರ್ಸೆಂಟ್ ಇದೆ, ದಕ್ಷಿಣ ಭಾಗದಲ್ಲಿ ಕೋಟ್ಯಂತರ ರೂಪಾಯಿ ಸುರಿಯುತ್ತಾ ಇದ್ದೀರಿ, ಅಲ್ಲಿ ನೋಡಿದರೆ. 70—80 ಭಾಗ ಇದೆ ರಿಜಲ್ಯು ಅದೇ ನಮ್ಮ ಬೀದರ್ ಜಿಲ್ಲೆಯಲ್ಲಿ 4 ಪರ್ಸೆಂಟ್ ಇದೆ, 5 ಪರ್ಸೆಂಟ್ ಇದೆ. ಇದಕ್ಕೆ ಕಾರಣ ಏನೆಂದರೆ ಎಷ್ಟು ಜನ ಉಪಾಧ್ಯಾಯರು ಅಲ್ಲಿ ಇದ್ದಾರೆಯೋ ಅವರೆಲ್ಲರೂ ಎಸ್. ಎಸ್. ಎಲ್. ಸಿ. ಓದಿರುವರು ಎಸ್. ಎಸ್. ಎಲ್. ಸಿ. ಪಾಸ್ ಆದವರು ಅಲ್ಲಿ ಯಾರೂ ಸಹ ಗ್ರಾಜ್ಯುಯೇಟ್ ಟೀಚರ್ಸ್ ಇಲ್ಲ ಆ ಕಾರಣದಿಂದ ಹುಡುಗರು ಪರೀಕ್ಷೆಯಲ್ಲಿ ಫೇರ್ ಆಗುತ್ತಾ ಇದ್ದಾರೆ. ಈ ಅಂಶವನ್ನು ಶ್ರೀಮಾನ್ ಕಂಠಿಯವರಿಗೆ ತಿಳಿಸಿ ಏನು ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದೀರಿ ಎಂದು ಕೇಳಿದ್ದಕ್ಕೆ 4 ಪರ್ಸೆಂಟ್ ಪಾಸ್ ಆಗಿದ್ದಾರೆ ಎಂದು ಹೇಳುತ್ತಾ ಇದ್ದೀರಿ